

20130491087

АГЕНЦИЈА ЗА РЕГУЛИРАЊЕ НА ЖЕЛЕЗНИЧКИОТ СЕКТОР

Врз основа на член 21 став 8 и член 103 став 1 алинеа 2 од Законот за железничкиот систем („Службен весник на Република Македонија” бр. 48/10, 23/11, 80/12 и 155/12), Управниот одбор на Агенцијата за регулирање на железничкиот сектор донесе

ТАРИФНИК ЗА ВИСИНАТА НА НАДОМЕСТОКОТ ЗА ИЗДАВАЊЕ НА ДОЗВОЛА ЗА УПРАВУВАЊЕ СО ЖЕЛЕЗНИЧКАТА ИНФРАСТРУКТУРА

Член 1

Со овој тарифник се утврдува висината на надоместокот за издавање на дозвола за управување со железничката инфраструктура.

Член 2

Висината на надоместокот за издавање на нова дозвола за управување со железничката инфраструктура изнесува 10.000 евра во денарска противвредност според средниот курс на Народната банка на Република Македонија на денот на уплатата.

Член 3

Висината на надоместокот за измени во постојната дозвола за управување со железничката инфраструктура изнесува 3.000 евра во денарска противвредност според средниот курс на Народната банка на Република Македонија на денот на уплатата.

Член 4

Надоместоците за издавање/изменување на дозвола за управување со железничката инфраструктура се уплаќаат на сметка на Агенцијата за регулирање на железничкиот сектор, објавена на веб страната на Агенцијата.

Член 5

Овој тарифник влегува во сила осмиот ден од денот на објавувањето во „Службен весник на Република Македонија“.

Бр. 01 – 49/1
25 јануари 2013 година
Скопје

Агенција за регулирање на
железничкиот сектор
Претседател
на Управен одбор,
Силвана Мојсовска, с.р.